

# PARLAMENT EWROPEW

2004



2009

12.11.2007

0098/2007

## DIKJARAZZJONI BIL-MIKTUB

skond l-Artikolu 116 tar-Regoli ta' Procedura

minn Raül Romeva i Rueda, Eija-Riitta Korhola, Jules Maaten, Glyn Ford u Ana Gomes

dwar il-qtil ta' l-attivist tad-drittijiet tal-bniedem Munir Said Thalib

Data ta' skadenza: 26.2.2008

**Dikjarazzjoni bil-miktub dwar il-qtil ta' l-attivist tad-drittijiet tal-bniedem Munir Said Thalib**

*Il-Parlament Ewropew,*

- wara li kkunsidra l-Artikolu 116 tar-Regoli ta' Proċedura tiegħu,
- A. billi f'Settembru 2004 l-attivist ewljeni Indoneżjan tad-drittijiet tal-bniedem Munir, fundatur ta' organizazzjonijiet tad-drittijiet tal-bniedem, miet avvalenat bl-arseniku fuq it-titjira Garuda GA974 minn Singapore għal Amsterdam,
- B. billi r-rapport minn tim indipendenti, li twaqqaf biex jiġbor il-fatti dwar il-każ Munir u li kien ordnat mill-President Indoneżjan, qatt ma sar pubbliku,
- C. billi l-unika persuna li ġiet imressqa l-qorti b'konnessjoni mal-każ, l-ex ko-pilota tal-Garuda Polycarpus Budihari Priyanto, kellu l-kundanna tiegħu mibdula mill-Qorti Suprema ta' l-Indoneżja f'Ottubru 2006,
- D. billi f'April 2007 il-pulizija Indoneżjana arrestat żewġ persuni oħra suspettati bil-qtil ta' Munir,
- E. billi dan il-qtil kien ukoll maħsub li jintimida u jhedded lil persuni oħra Indoneżjani li jiddefendu d-drittijiet tal-bniedem u lill-ġurnalisti,
  1. Jistieden lill-awtoritajiet Indoneżjani sabiex jieħdu l-passi kollha meħtieġa biex jiżguraw li dawk responsabqli għal dan il-qtil, huma ta' liema livell huma, jiġu mressqa quddiem il-qorti u ssir ġustizzja malajr kemm jista' jkun;
  2. Jistieden lill-Kummissjoni u lill-Kunsill sabiex jissorveljaw l-investigazzjoni dwar il-qtil ta' Munir, inkluz il-proċessi li għaddejjin bħalissa ta' ex-uffiċjali tal-Garuda Indra Setiawan u Rohainil Aini, kif ukoll ir-reviżjoni tad-deċiżjoni tal-Qorti Suprema fil-każ ta' Polycarpus;
  3. Jagħti istruzzjonijiet lill-President tiegħu biex jgħaddi din id-dikjarazzjoni, flimkien ma' l-ismijiet tal-firmatarji, lill-Kunsill, lill-Kummissjoni, lill-parlamenti u l-gvernijiet ta' l-Istati Membri, kif ukoll lill-President tar-Repubblika ta' l-Indoneżja u lill-presidenti taż-żewġ Kmamar tal-Parlament Indoneżjan.